

Musulman kürtler akmakmy?

Category: Kitapcy, Nukdaýnazar, Publisistika

написано kitapcy | 26 январа, 2025

Musulman kürtler akmakmy? MUSULMAN KÜRTLER AKMAKMY?



Ysraýylyň Gazadaky wagşyçylygy ýetjek derejesine ýetip dowam edýär.

Häzire çenli müňlerçe adam wepat boldy we bularyň aglabasy aýallardan, çagalardan, garrylardan we syrkawlardan ybarat.

Bu mesele yüz ýyldan gowrak wagt bäri dowam edip dur. Geçen yüz ýylda бүтін дүнýäniň gözüniň önünde nämeler bolup geçdi, ne uly wagşyýanalyklar bolup geçdi?..

Gynansak-da, edil häzirem başyny Amerikanyň we Ýewropanyň çekýän дүнýäsi gepsiz-gürrüňsiz Ysraýyly goldaýar. Palestinalylaryň yüz ýyl bäri ädimme-ädim yza tesdirilmeleri, öz watanlarynda ýok saýylmalary, ýesir saklanmalary, daşary ýurda sürülmeleri goldaýar.

Işiň netijesi şular ýaly.

Ýüz ýylyň soňunda gelen sepgidimiz Palestinanyň barlygy syýasy taýdanam, kagyz ýüzündenem, territorial taýdanam gün geçdigisaýy azalyp barýar.

Soňky Gaza meselesi kürk intellektuallarynyň arasynda-da düýpli çekişmeleri döretdi.


Hususanam çepçi, sekulýar, ateist... aý, adyna näme diýseňiz diýiň, kürk intellektuallary musulman kürtlere «uruş» yglan

etdiler. Akmak diýip ýatan kim, gözli kör diýip ýatan kim, nadan diýip ýatan kim... Agyzlaryna gelen zady diýýärler.

Gysgaça aýdýan zatlary şu:

Biz kürtler, ylaýta-da sosialist kürtler 60-70-nji ýyllarda Palestina çenli gitdik. Palestinanyň bosgun lagerlerinde Ysraýyla garşy uruşdyk. Bularyň arasynda Faik Bulut ýaly ýedi ýyllap ysraýyl türmelerinde oturyp çykan intelligentlerem bar. Musulman kürt halky-da edil musulman türk halky ýaly ilkinji günden başlap palestin halkynyň ýanynda ýer aldy.

A palestinalylar näme etdi? Palestinalylar hiç wagtam kürtleriň hakly we kanuny hukuk göreşlerine goldaw bermediler. Hatda öte geçen ýerleri boldy: Saddam Hüseyin Halapça gyrgynçylygyny edenden soň Ýaser Arafat Saddam Hüseyiniň tarapyny tutdy. Beýleki ähli palestinaly liderlerem sosialisti, sekulýary, liberaly we «Hamasyňam» arasynda bolan yslamçylary bilen sebit ýurtlary Türkiýäniň, Siriýanyň, Eýranyň, Yragyň kürtlere garşy ýöreden negatiw syýasatlarynyň ýanynda ýer aldylar.



Eý musulman kürtler, size näme bolýar-da, özüňizi beýle kötekleyärsiňiz?

2017-nji ýylyň 21-22-nji iýulynda Türkiýäniň Ýokary Halk Mejlisinden ugradylan deputatlar delegasiýasy bilen

Ierusalimde geçirilen Ortaýer deňzi ýurtlarynyň parlamentar bileleşiginiň ýygnagyna gatnaşdym. Edil şol wagtam Palestinada dartgynly wakalar bolup geçýärdi. Ysraýyl «Mesjidi-Aksany» ýapypdy. Anna günü jumga namazynyň okalmagyna-da rugsat bermediler. Giriş-çykyşlar gadagan edildi.

Menem delegasiýanyň düzümindäki beýleki deputat ýoldaşlarym bilen bile «Mesjidi-Aksanyň» gala diwarlarynyň daşynda okalan jumga namazyna gatnaşdyk.

Jumga namazy geçen badyna gapma-garşylyklar ýüze çykdy. Ysraýyp polisiýasy, howpsuzlyk güýçleri göz ýaşardyjy gaz we suw pürkmäge başlady, märekäni dagatdy. Käbirlerini tussag astyna aldy.

Türkiýede-de käbir habar kanallarynyň subtitrinde «Altan Tan Ierusalimde tussag astyna alyndy» diýen ýazgy geçmäge başlady. Meni ýakyndan tanaýan, bir mahallar dini gatлага golaý duran, uzak wagtlavam Ýewropada ýaşan tanşym şobada maňa sögüp-käýinip ugrady:

«- Heý, akylsyz! Seniň o taýda näme işiň bar? Näçe sany Palestina bir Kürdüstana degýär? Näçe sany «Mesjidi-Aksa bir Jizre, bir Şyrnaga degýär? Näme işläp ýörsüň o taýlarda?»

Onuň entek hiç zatdan habary ýok, meniň Ýokary Halk Mejlisiniň delegasiýasy bilen gidendigimem, tötänlikden beýle zatlaryň bolandygynam bilenok.

Ondan bäre näçe ýyl geçdi, ýene şo bir mantyk herekete geçdi. Ýene şo bir zady gaýtalaýarlar: «Size näme Palestinadan?»

«Olar hemişe Halapçada Saddam Hüseyiniň ýanynda ýer alsylar. Sebit ýurtlarynyň ýanynda ýer aldylar. Sosialistinden yslamçysyna çenli kürtleriň kanuny hak-hukuklaryna ikinji Ysraýylyň gurulmagy hökmünde garadylar. Size nä döw çalýar?» diýmäge başladylar.

Dostlar, doganlar, tanyş-bilişler, bize şu döw çalýar, serediň, düşündireýin:

Menem Gazadaky wagşyýanallyga, palestinalylaryň dramasyna siziň diliňiz bilen aýdanda «boş aklym bilen» şindizem örtenmäge we goldamaga dowam edýärim. Nämüçin?

Munuň iki sebäbi bar. Birinjisi adamkärçilikli sebäp. Bu Bosniýada Srebrenisadaky musulman bosniýalaryň öldürilmeginde şeýle, Afrikadaku taýpalar tutsiler bilen hutularyň arasynda 800 müň adamyň gurban bolan meşhur gandöküşliginde-de, Günorta Afrikada-da, Taýlandiýada-da, Filippinlerde-de şeýle... haýsy mazluma bir haksyzlyk edilse, dinine, diline, millette

garamazdan şoň tarapyndadyryn. Muny goldaýan meniň ýalylaram edil şeýle.

Palestin meselesinde palestinalylaryň hemmesi siziň pikir edişiňiz ýaly musulmanam-a däl. Ol ýerde ilatyň 10%-ne golaýy hristian we dürzi ynançly adamlar.

Palestina meselesi aslyýetinde hak-hukuk ugrundaky göreşdir.

«Hamasyň» öldüren raýatlary üçinem edil şolar ýaly garşylyk berýäris.

Ysraýyly jöhit raýatlara, halka garşy edilen gandöküşliklerde, tussag almalara-da... bularyň barsyna garşy çykýarys.

Birinji we düýp sebäp adamkärçilige goldanýar.

Ikinji sebäp barada aýdanymyzda:

Mahmud Abbasdyr Ýaser Arafata çenli, ýagny siziň diliňiz bilen aýdanda «bularyň hökümdarlaryna» çenli sebitdäki faşistik režimleriň ýanynda ýer alanda, kürtlere garşy Halapçada Saddamy goldanlarynda, bize nä döw çalyňyny aýdyp bereýin.

Bu dawa biziň nukdaýnazarymyzdan Ýaser Arafatyň ýa-da Mahmud Abbasyň kakasyndan galan melleginiň zor bilen elinden alynma dawasy däl. Şuny ýagşy bilin.

Ierusalim we onuň içindäki «Mesjidi-Haram» musulmanlar üçin mukaddesdir.

Mahmut Abbasdyr Ýaser Arafat, Ysmaýyl Heniýýedir Halid Meşal özlerini Ysraýyla satanam bolsa, olar bilen oturyp iýip-içýänem bolsa, bu dawadan el çekýänem bolsalar, biz musulman araplar, musulman kürtler, musulman türkler, musulnan bosniýalylar, musulman iňlisler, fransuzlar üçin... mesele öňküligine galýar.

Biziň üçin ol ýer göreşilmelin hak-hukugumyzyň goralmany mukaddes ýeridir. Şuny ýagşy bilin.



HZ. İBRAHİM'İN AYAK İZLERİNDE

ORTADOĞU

ALTAN TAN

kitapcy.ru

Tekrarlap aýdýaryn:

Ýaser Arafat özüni satanam bolsa (bilýänsiňiz, Ýaser Arafat aradan çykdy we men onuň mazaryna zyýarata-da gidipdim), Mahmud Abbas özüni satanam bolsa, Ysmaýyl Heniýýe hem özüni satan bolsa, biziň nukdaýnazarymyzdan bu meseläniň mukaddeslugi we ähmiýeti öňküligine galýar.

Şonuň üçin başda aýdylmaly sözi soňunda ýanjap aýdýaryn:

Birinjiden, bu mesele adam hukuklary, hak we azatlyk ugrundaky göreş meselesidir.

Ikinjiden, musulmanlar nukdaýnazaryndan mukaddes meseledir.

Elbetde, mukaddes mesele diýenimizde, «ol ýer diňe musulmanlara degişli» diýjek bolamzok. Eýýäm näçe ýyl bäre ýazyp gelýärim, bu meseleler barada ýazan näçe sany kitabym bar: Ierusalim jöhitleriň, hristianlaryň we musulmanlaryň agzybirlikde, asudalykda, jebislikde ýaşajak Darüsselamy

bolmaly.
Wessalam.
Altan TAN.

Anna, 27.10.2023 ý. Publisistika